

Il-Parroċċi Maltin u l-Festi

Kitba ta' Alex Azzopardi

Fi żmien il-hakma Gharbija, l-insara Maltin kienu miġburin madwar il-Grotta ta' San Pawl, fir-Rabat. Dak iż-żmien ir-Rabat kien subborg barra l-belt kapitali l-qadima, l-Imdina. Ghalhekk nistghu nghanidu li din il-komunità nisranija kienet qisha tiffirma l-ewwel parroċċa ta' Malta. It-tifsira tal-kelma *parroċċa*, bil-Grieg, hija *gabra ta' nies li kienu jghixu qrib xulxin*. Wara mitejn sena taht l-Gharab, Malta għaddiet f'idejn in-Normanni mmexxijin mill-Konti Ruġġieru. Il-Konti Ruġġieru rranġa l-organizzazzjoni ekkleżjastika li kienet hadet daqqa ta' harta taht il-hakma Gharbija. Fin-naha l-oħra tal-gżira, ġewwa l-belt marittima tal-Birgu, twaqqfet parroċċa oħra, dik ta' San Lawrenz. Id-data tat-twaqqif ta' din il-parroċċa mhux eżatta, iżda huwa żgur li kienet viċin l-1127.

Fil-lista (*rollo*) li għamel l-Isqof Senatore De Mello fl-1436, apparti ż-żewġ parroċċi diġà msemmija, inkluda tmien parroċċi oħra. Xi rziezet li bdew jiffurmaw irhula żghar, talbu li huma wkoll ikollhom parroċċa awtonoma biex ikunu jistgħu jaqdu s-sagramenti minghajr il-bżonn li jivjaġġaw fit-tul, u dak iż-żmien kulhadd jaf li l-uniku mezz ta' trasport kien karettunmiġbud minn xi bhima. Mal-wasla tal-Kavallieri, il-popolazzjoni ta' Malta żdiedet, u l-hajja tjebet. Fis-seklu sittax twaqqfu għaxar parroċċi u tmienja oħra fis-seklu sbatax. Fis-seklu dsatax insibu għaxar parroċċi godda. Fis-seklu

ghoxrin twaqqfu l-ikbar ammont ta' parroċċi, b'kollox sitta u ghoxrin wahda, fejn insibu koncentrazzjoni ta' hmistax-il parroċċa fl-għaxar snin bejn l-1965 u l-1975. Fis-seklu preżenti, s'issa diġà għandna erba' parroċċi godda.

Skond it-tradizzjoni u d-drawwa nisranija, kull parroċċa għandha tkun iddedikata lejn xi qaddis partikolari u din id-devozzjoni waslet biex qamu l-festi f'għieh dan il-qaddis patrun. L-ewwel bdew bhala ċelebrazzjonijiet interni, fejn kienu iktar jiffukaw fl-għoti ta' karità lil min kien fqir. B'dan nikkonkludu, li l-maġġoranza tal-popolazzjoni – li kienet tghix fil-faqar – kienet tistenna bil-herqa dawn il-festi biex tibdel ir-rutina tal-hajja u għall-ġurnata fis-sena jghixu f'it ahjar. Meta dahlu l-istatwi titolari u bdew isiru l-purċissjonijiet, fil-festa beda jqum anke dak li huwa estern.

Influwenzati mill-baned tar-regiment Inġliż, mat-tieni nofs tas-seklu dsatax bdew jiffurmaw il-baned u dawn komplew jagħtu spinta lill-festi esterni, li sa dak iż-żmien kienu esklussivament f'idejn il-fratellanzi. Mal-baned bdew iqumu wkoll il-partiti. Għall-bidu l-pika kienet tkun ma' xi rahal fil-qrib, iżda ġara li f'xi rhula qamet devozzjoni lejn xi qaddis iehor u dawn wasslu għall-festi sekondarji. Xi parroċċi tant kibru li bdiet tinhass il-htieġa li jitwaqqfu parroċċi oħra fl-istess lokalità. Kien hemm ukoll xi knejjes, ġeneralment immexxija minn patrijiet li bdew ukoll jagħmlu festi esterni. F'ċerti lokalitajiet, inholqu partiti godda għall-istess festa.

Hawnhekk se nagħtu harsa dwar kif inhuma maqsuma t-tmienja u sittin parroċċa ta' Malta f'dak li huma festi.

Iktar minn Parroċċa Wahda fl-Istess Lokalità

F'ċerti lokalitajiet, maż-żmien inhasset il-htieġa li tiġi eretta parroċċa oħra. L-ewwel każ imur lura fis-sena 1571, meta fil-Belt Valletta, fejn diġà kien hemm il-



Il-kappella ta' Bir Miftuh

parroċċa ta' San Pawl (1570) saret it-tieni parroċċa, dik ta' San Duminku (knisja ta' Santa Marija tal-Portu Salvu). Fl-1968 twaqqfet it-tielet parroċċa, dik ta' Santu Wistin. Hekk ġara f'Hal Qormi, fejn mal-parroċċa ta' San Ġorġ (1436) inholqot il-parroċċa ta' San Sebastjan (1936). Dan wassal għal rivalità kbira bejn dawn iż-żewġ parroċċi. F'Rahal Ġdid mal-parroċċa ta' Kristu Re (1910) żdiedet dik tal-Madonna ta' Lourdes (1974).

L-istorja tal-Hamrun hija ferm interessanti għaliex dan il-post bidel ismu tliet darbiet. Kien magħruf bhala Ta' Braxia, wara Ta' San Ġużepp u kif nafuh illum – Hamrun. Meta fl-1881 sar parroċċa, hafna hasbu li awtomatikament se jkun iddedikat lil San Ġużepp, iżda jingħad li l-Isqof Gajtano Pace Forno kien diġà wiegħed lill-Imsidjani biex il-knisja l-ġdida tagħhom tkun iddedikata lil San Ġużepp, u għall-Hamrun għażel il-qaddis ta' ismu, San Gejtanu. Meta fl-1968 twaqqfet it-tieni parroċċa tal-Hamrun, dik tal-Kunċizzjoni, inċidentalment kienet f'tit 'il bogħod minn fejn oriġinarjament kien hemm l-ewwel knisja parrokkjali ta' l-Imsida, u li kienet iddedikata lill-Kunċizzjoni. Fil-Marsa nsibu żewġ parroċċi – Trinità (1913) u Marija Reġina (1966). Birkirkara hija maqsuma fi tliet parroċċi, dik ta' Sant'Elena (1402), San Ġużepp Haddiem (1973) u l-iktar parroċċa riċenti, Santa Marija (2005). F'Tas-Sliema nsibu l-ikbar nómru ta' parroċċi, erbgha, Stella Maris (1878), Madonna tas-Sacro Cuor (1881), San Ġirġor il-Kbir (1943) u Ġesù Nazzarenu (1973).

Festi Sekondarji

Fi tmien parroċċi madwar Malta, minbarra l-festa titolari jiġu ċelebrati wkoll festi sekondarji mill-istess knisja. Aktarx li dawn bdew wara li xi kappillan ikun ġab miegħu xi devozzjoni li maż-żmien żviluppat f'festa sekondarja.

Il-parroċċi li jiċcelebraw festi sekondarji huma: Hal Ghaxaq (1626) – Santa Marija (t) u San Ġużepp (s), Hal Kirkop – San Leonardu (t) u San Ġużepp (s), Imqabba (1598) – Santa Marija (t) u l-Madonna tal-Ġilju (s), Qrendi (1618) – Santa Marija (t) u l-Madonna ta' Lourdes (s), Haż-Żebbuġ (1436) – San Filep (t) u San Ġużepp (s), Żurrieq (1436) – Santa Katerina (t) u l-Madonna tal-Karmnu (s). F'Hal Tarxien (1592) minbarra l-Lunzjata (t) jiċcelebraw ukoll il-festa tal-Madonna tad-Duttrina. Il-każ tal-Gudja (1436) – parroċċa ta' Bir Miftuh) huwa partikolari fejn insibu lil Santa Marija bhala titular filwaqt li jsiru żewġ festi ohra mill-fratellanzi tar-Rużarju u taċ-Ċintura.

Festa Wahda – Żewġ Baned

Bhal fil-każ tagħna, ta' Birzebbuġa, f'Malta għandna diversi parroċċi li għalkemm jiċcelebraw festa wahda, insibu żewġ baned. F'dan il-każ ikun hemm koncentrazzjoni kbira ta' attivitajiet esterni f'gimgha wahda.

F'dawn il-parroċċi nsibu żewġ baned li jiċcelebraw l-istess festa: Attard (1575) – Santa Marija, Birkirkara (1436) – Santa Liena, Birzebbuġa (1913) – San Pietru, Balzan (1655) – Lunzjata, Hamrun (1881) – San Gejtanu, Kalkara (1898) – San Ġużepp, Luqa (1634) – Sant'Andrija, Mellieha (1844) – Marija Bambina, Mosta (1608) – Santa Maria, Naxxar (1436) – Marija Bambina, Qormi (1436) – San Ġorġ, Rahal Ġdid (1910) – Kristu Re, San Ġiljan (1891) – San Ġiljan, Siġġiewi (1436) – San Nikola, Żabbar (1616) – Madonna tal-Grazzja, Żabbar (1436) – San Filep, Żejtun (1436) – Santa Katerina.

Festa Titulari fil-Parroċċa u Festa Sekondarja minn Knisja Ohra

Fir-Rabat jiċcelebraw festa titolari – Corpus, festa prinċipali – San Pawl u festa sekondarja ta' San Ġużepp li ssir fil-knisja ta' Santa Marija ta' Ġesù, immexxija mill-Frangiskani. Fil-knisja parrokkjali tal-Birgu il-festa titolari ta' San Lawrenz mentri fil-knisja tal-Lunzjata, immexxija mill-Patrijiet Dumnikani, jiċcelebraw il-festa sekondarja ta' San Duminku. Tagħmel mal-parroċċa ta' Santa Liena f'Birkirkara nsibu l-knisja ta' Sant'Antnin, fejn issir festa għall-istess qaddis.

Festa Wahda Partit Wiehed

Għad baqa' għadd ta' parroċċi li għandhom festa wahda u banda wahda. Dawn huma: Balluta (1974) – Madonna tal-Karmnu, Bormla (1586) – Kunċizzjoni, Had-Dingli (fl-1436 kienet teżisti parroċċa f'Hal Tartani). Dan ir-rahall gheb maż-żmien u minfloku għandna lil Had-Dingli, li wara li tneħħa minn parroċċa fl-1668 reġa' sar parroċċa fl-1678 bit-titular ta' Santa Marija, Fgura (1965) – Madonna tal-Karmnu, Floriana (1844) – San Publiju, Gżira (1921) – Madonna tal-Karmnu, Isla (1581) – Marija Bambina, Marsaxlokk (1897) – Madonna ta' Pompei, Marsaskala (1949) – Sant'Anna, Imġarr (1898) – Santa Marija, Imsida (1867) – San Ġużepp, San Ġwann (1965) – Madonna ta' Lourdes, San Pawl il-Baħar (1905) – Duluri u Santa Venera (1918) – Santa Venera.

F'xi rhula, li illum għandhom festa wahda, fl-imghoddi kienet teżisti xi rivalità mal-festa titolari, li maż-żmien spiċċat għal kollox. F'Hal Balzan (1655) il-Lunzjata (t) ma' San Valentinu, fil-Għarghur (1610) San Bartilmew (t) ma' San Ġużepp, f'Hal Lija (1594) is-Salvatur (t) ma' San Alwiġi, f'Hal Lija (1634) Sant'Andrija (t) ma' tad-Duttrina, fin-Naxxar (1436) Marija Bambina (t) ma' tad-Duttrina, f'Hal Safi (1598), San Pawl (t) ma' tar-Rużarju, filwaqt li fis-Siġġiewi (1436) San Nikola (t) ma' San Ġużepp.

Mingħajr Baned

Insibu wkoll xi lokalitajiet li għad m'għandhomx banda.

Burmarrad (1971) – Qalb bla Tebgha ta' Marija, Fleur De Lys (1975) – Madonna tal-Karmnu, Ta' Xbiex (1969) – San Ġwann tas-Salib, Santa Luċija (1969) – San Piju X, Gwardamanġa (1968) – Fatima, Manikata (1975) San Ġużepp, Birkirkara (1973) – San Ġużepp Haddiem, Valletta (1968) – Santu Wistin u Ta' l-Ibraġġ (1999) – Kuncizzjoni.

F'Birzebbuga

Ir-rahall ta' Birzebbuga ghandu storja mill-iktar rikka f'dik li hija civiltà qadima. Biżżejjed wiehed jirreferi ghas-siti ta' Ghar Dalam u Borg in-Nadur. Però f'dik li hija storja aktar riċenti, il-komunità ta' Birzebbuga mxiet iktar bil-mod meta relatata ma' rhula ohra. Qabel l-Ewwel Gwerra Dinjija, Birzebbuga kienet imfittxija l-iktar għall-villegġjatura. Izda wara l-iżvilupp li sar f'Kalafrana u f'Hal Far, il-popolazzjoni residenzjali żdiedet bil-bosta. Fi żmien it-Tieni Gwerra Dinjija hafna kienu dawk li telqu minn dan ir-rahall biex ifittxu kenn f'irhula ohra.

Wara l-gwerra dan ir-rahall reġa' beda jiffjorixxi.

Rajna l-holqien ta' żewġ zoni residenzjali ġodda fil-limiti ta' Birzebbuga, maghrufa bhala Tal-Papa u l-Qajjenza. Dawn mhux biss ġabu żieda fil-popolazzjoni, iżda wkoll kabbru l-konfini abitati tar-rahall. F'dak li huwa qadi spiritwali, l-inhawi ta' Tal-Papa jinqdew bil-kappella tar-Raghaj it-Tajjed, filwaqt li l-iktar viċin tal-Qajjenza hija l-kappella ta' San Ġorġ. L-iżvilupp ma jzommu xejn, u r-rahall taghna ghandu fejn jespandi iktar. Min jaf għadx ikollna xi parroċċa ġdida anke f'Birzebbuga?

Iż-żieda fil-popolazzjoni ġġib ukoll lok għall-ghaqdiet ġodda. Hekk ġara fl-1990 meta rajna t-twaqqif tal-Banda Birzebbuga. Bla dubju ta' xejn, din il-banda għamlet ġid kbir lil Birzebbuga kemm f'dak li ghandu x'jaqsam mal-festa kif ukoll fit-tagħlim tal-mużika. Min qatt kien jobsor li ulied dan ir-rahall, li jitgħallmu l-mużika mas-Socjetà Filarmonika San Pietru Banda Birzebbuga A.D. 1990, kienu se jirbhu x-*shield* tal-Gara Mużikali, kompetizzjoni nazzjonali bejn is-Socjetajiet Mużikali, organizzata mill-Ghaqda Każini tal-Banda fil-prattika u t-teorija tal-mużika?

LONDON

Since 1936

Butcher

Żaren Dalli Street, Birzebbuga.
Tel. & Fax: 2165 8509

*With the Name of one of the
World's Greatest Cities*

*We Offer our Customers
Quality in Fresh and
Frozen Meat and
Frozen Products*